

संजौली कालेज की गोल्डन जुबली में सीएम जयराम ठाकुर चीफ गेस्ट

नगर संवाददाता-टिमला

उत्कृष्ट शिक्षा केंद्र राजकीय महाविद्यालय संजौली में आगामी 9 व 10 अगस्त को गोल्डन जुबली कार्यक्रम आयोजित किया जाएगा। इस कार्यक्रम में 9 अगस्त को मुख्यमंत्री जयराम ठाकुर मुख्यातिथि व शिक्षा मंत्री सुरेश भारद्वाज विशिष्ट अतिथि के रूप में शिरकत कर स्वर्ण जयंती कार्यक्रम की विधिवत शुरूआत करेंगे। महाविद्यालय के प्राचार्य डा. चंद्र भान मेहता ने बताया कि कार्यक्रम में इस सत्र के होनहार छात्र छात्राओं द्वारा प्रस्तुत

अनेक रंगरंग व सांस्कृतिक कार्यक्रमों के अलावा ओल्ड स्टूडेंट्स एसोसिएशन के माध्यम से महाविद्यालय से जुड़े सभी पुराने विद्यार्थियों का एक मंच पर मिलना इस आयोजन के मुख्य आकर्षण में शामिल है। कार्यक्रम में पिछले 50 वर्षों के दौरान महाविद्यालय से शिक्षित सभी होनहार व जीवन के उत्कृष्टतम लक्ष्यों को हासिल कर सफलता की ऊँचाइयों पर विराजमान अनेक प्रेरणा स्रोत विद्यार्थियों को सम्मानित किया जाएगा, जिनमें शिक्षक,



उपकुलपति, प्रशासनिक व सैन्य अधिकारी, चिकित्सक, समाज सेवी एवं वरिष्ठ राजनेता शामिल रहेंगे। वहीं, 10 अगस्त को महाविद्यालय से 1997 में उत्तीर्ण हुए व आज प्रदेश व देशभर में अपनी गायकी के लिए प्रसिद्ध हिमाचली लोकगायक विक्री चौहान अपने गीत संगीत की छटा बिखेरकर वर्षभर चलने वाले उत्सव का पटाक्षेप करेंगे। मुख्य रूप से वर्तमान सत्र के विद्यार्थियों के लिए समर्पित इस दिन सांस्कृतिक कार्यक्रमों के अलावा सभी

● हिमाचली संगीतकार विक्री चौहान बांधेगे समा

प्रतिभागियों के लिए धाम का आयोजन भी किया जाएगा। डा. मेहता ने कहा कि 29 मई 1969 को प्रथम प्राचार्य के पदभार ग्रहण करते ही अस्तित्व में आए संजौली महाविद्यालय ने पिछले 50 वर्षों में शिक्षण के क्षेत्र में अद्वितीय व उल्लेखनीय योगदान दिया है। स्वर्ण जयंती वर्ष के उपलक्ष्य पर इस सत्र से महाविद्यालय में ऑनलाइन प्रवेश प्रक्रिया शुरू की गई, जिससे छात्रों को काफी सहायता मिली है।

संजौली कॉलेज के स्वर्ण जयंती उत्सव में जुटेंगी सैकड़ों हस्तियां सीएम जयराम ठाकुर करेंगे समारोह का शुभारंभ

अमर उजाला ब्यूरो

शिमला। प्रदेश के सबसे पुराने और ऐतिहासिक सेंटर ऑफ एक्सिलेंस संजौली कॉलेज में स्वर्ण जयंती उत्सव 9 और 10 अगस्त को मनाया जाएगा। इसमें कॉलेज से अब तक पढ़कर निकलीं और अपने-अपने क्षेत्र में उच्च पदों पर कार्य करने वाली हस्तियां एक मंच पर एकत्र होंगी। इनमें न्यायाधीश, राजनेता, यूनिवर्सिटी कॉलेजों के प्रति कुलपति, प्राचार्य के साथ ही खेल और अन्य क्षेत्र में नाम कमाचुके पूर्व छात्र शामिल होंगे। यह अपने अनुभव छात्रों के साथ साझा करेंगे।

कॉलेज प्राचार्य डॉ. सीबी मेहता ने बताया कि इस उत्सव का शुभारंभ मुख्यमंत्री जयराम ठाकुर मुख्यातिथि के रूप में शिरकत करेंगे। शिक्षा मंत्री सुरेश भारद्वाज विशिष्ट अतिथि के रूप शिरकत करेंगे। बताया कि 1969 में अस्तित्व में आए इस कॉलेज से शिक्षा प्राप्त करने वाले होनहार पूर्व छात्रों के लिए यह उत्सव समर्पित रहेगा। उत्सव में कॉलेज विद्यार्थी सांस्कृतिक प्रस्तुतियां देंगे। ओल्ड स्टूडेंट्स एसोसिएशन के माध्यम से

**शिक्षा मंत्री सुरेश भारद्वाज
भी करेंगे समारोह में शिरकत**

महाविद्यालय से जुड़े सभी पुराने विद्यार्थियों को न्योता भेजा है। सफलता और बुलंदियों को छू रहे कॉलेज के पूर्व छात्रों को एक मंच पर बुलाकर वर्तमान में पढ़ रहे छात्र-छात्राओं के साथ इंटरेक्शन करवाया जाएगा। ऐसी कॉलेज की सफल हस्तियों को मंच पर सम्मानित किया जाएगा। 10 अगस्त को इसी कॉलेज से 1977 में पास आउट हुए लोक गायक विकंकी चौहान अपनी प्रस्तुति देंगे।

अलग-अलग गतिविधियों के अलावा कॉलेज में सभी के लिए एक साथ भोजन करने की व्यवस्था भी रहेगी। डॉ. मेहता ने कहा कि 29 मई 1969 में अस्तित्व में आए इस ऐतिहासिक कॉलेज ने शिक्षा क्षेत्र में सराहनीय योगदान दिया है। स्वर्ण जयंती के उपलक्ष्य पर इसी सत्र से कॉलेज प्रदेश का सबसे पहला आनलाइन प्रवेश प्रक्रिया शुरू करने वाला पहला कॉलेज भी बन गया है। 29 मई को कॉलेज में 50 साल पूरे होने पर हवन और फेट का आयोजन किया था।

संजौली कालेज में 9 व 10 को गोल्डन जुबली

शिमला, 1 अगस्त (ब्यूरो): राजधानी शिमला स्थित उत्कृष्ट शिक्षा केंद्र राजकीय महाविद्यालय संजौली में 9 एवं 10 अगस्त को गोल्डन जुबली का कार्यक्रम आयोजित किया जाएगा। 9 अगस्त को प्रदेश के माननीय मुख्यमंत्री जयराम ठाकुर मुख्यातिथि व शिक्षा मंत्री सुरेश भारद्वाज विशिष्ट अतिथि के रूप में शिरकत कर स्वर्ण जयंती कार्यक्रम की शुरूआत करेंगे। महाविद्यालय के प्राचार्य डा. चंद्रभान मेहता ने कहा कि विशेष रूप से स्थापना वर्ष 1969 से अब तक महाविद्यालय से शिक्षित सभी विद्यार्थियों को समर्पित कार्यक्रम में इस सत्र के होनहार छात्र-छात्राओं द्वारा रंगारंग व सांस्कृतिक कार्यक्रमों के अलावा ओल्ड स्टूडेंट्स एसोसिएशन के माध्यम से महाविद्यालय से जुड़े सभी पुराने विद्यार्थियों का एक मंच पर मिलना इस आयोजन के मुख्य आकर्षण में शामिल है।

संजौली कॉलेज 9 से स्वर्ण जयंति समारोह

शिमला (ब्यूरो) : सेंटर ऑफ एक्सीलेंस कॉलेज संजौली अपना स्वर्ण जयंती समारोह 9 व 10 अगस्त को मनाने जा रहा है। समारोह में 9 अगस्त को प्रदेश के मुख्यमंत्री जयराम ठाकुर बतौर मुख्य अतिथि व शिक्षा मंत्री सुरेश भारद्वाज बतौर विशिष्ट अतिथि के रूप में शिरकत करेंगे। कॉलेज प्राचार्य डॉ चंद्र भान मेहता ने कहा कि वर्ष 1969 से स्थापित कॉलेज से शिक्षा ग्रहण करने वाले अब तक के सभी छात्र समारोह में शामिल होंगे। उन्होंने बताया कि समरोह में इस सत्र के होनहार छात्र-छात्राएं रंगारंग व सांस्कृतिक कार्यक्रमों की प्रस्तुति देंगे। इसके अलावा ओल्ड स्टूडेंट्स एसोसिएशन के माध्यम से कॉलेज से जुड़े सभी पुराने छात्रों का एक मंच पर मिलना समारोह का मुख्य आकर्षण होगा। डॉ मेहता ने कहा कि 29 मई 1969 को अस्तित्व में आए संजौली कॉलेज ने पिछले पचास वर्षों में शिक्षण के क्षेत्र में अद्वितीय व उल्लेखनीय योगदान दिया है। स्वर्ण जयंती वर्ष के अवसर पर इस सत्र से कॉलेज में ऑनलाइन प्रवेश प्रक्रिया शुरू की गई।